

# ***Kunsill Lokali Marsaskala***

228, Triq is-Salini, Marsaskala, Malta

Tel:21637171, Fax:21637744

E-mail: [marsaskala.lc@gov.mt](mailto:marsaskala.lc@gov.mt)

Minuti tal-laqgħa Nru : **23** li nżammet il-Kunsill Lokali Marsaskala nhar **it-Tnejn 21 ta' Lulju 2014 fis-7.30pm**

## **L-Ewwel Seduta**

	<b><u>Membri</u></b>
Sindku	Is-sur Mario Calleja
Il-Viċi Sindku	Is-Sinjorina Desiree` Attard
Il-Kunsilliera	Is-Sur Lawrence Ciantar Is-Sinjura Elisabeth Cassar Is-Sur Charlot Mifsud Is-Sur Daniel Spiteri Is-Sur John B. Camilleri Is-Sur Charlot Cassar Is-Sur Sandro Gatt
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici

## **Aġenda**

1. Konsiderazzjoni w Approvazzjoni tal-Minuti – Seduta Numru 22
2. Punti li joħroġu mill-Minuti
3. Komunikazzjoni u Korrispondenza li s-Sindku jixtieq li jressaq quddiem il-Kunsill
4. Awtorizzazzjoni tal-Flasjiet
5. Mistoqsijiet
6. Mozzjonijiet
7. Informazzjoni dwar l-attivitajiet mill-Kunsilliera
8. Aġġornament

Mayor  
Mario Calleja

Vice Mayor  
Desiree Attard

Councillors  
John B. Camilleri  
Charlot Mifsud  
Charlot Cassar  
Elisabeth Cassar  
Lawrence Ciantar  
Daniel Spiteri  
Sandro Gatt

Executive Secretary  
Josef Grech

- ❖ *Is-Segretarju Eżekuttiv informa lill-Kunsilliera illi hemm problema teknika li qed jiprovaw jirrengawa fuq l-online streaming u għaldaqstant din is-seduta ma tistax tiġi strimjata.*
- ❖ *Is-Sindku talab sospenzjoni tar-regolamenti sabiex jiġu diskussi żewġ punti li hemm fil-komunikazzjoni peress illi l-persuni kkonċernati kienu preżenti.*

**3.0 Komunikazzjoni u Korrispondenza li s-Sindku jixtieq jressaq quddiem il-Kunsill:**

**3.1 Diskussjoni mal-Wasteserv rigward varjazzjonijiet proposti fil-ħinijiet ta' l-operat tal-Kunsill:**

Is-Segretarju Eżekuttiv qal li konna tlabna lis-Sur Montebello tal-Wasteserv sabiex ikun preżenti għal laqgħa iżda ma giex.

Is-Sindku wiegħbu illi s-Sur Montebello ġie għal laqgħa fis-6.00pm iżda peress illi li mexxejna il-ħin tal-laqgħa lilhu ma nformajniehx u ma setgħax jiġi ħin ieħor minħabba mpenji oħra.

Is-Sindku preżenta lis-Sur Jonathan Henwood rappreżentant tal-Mepa sabiex jispjegalna rigward l-estensjoni tal-ħinijiet li qed tintalab min-naħa tal-Wasteserv. Is-Sur Jonathan Henwood spjega illi huwa ser jieħu nota tas-suggerimenti u l-kummenti li ser jissottomettu l-Kunsilliera sabiex imbghad ikun jista jipprezenthom quddiem il-bord tal-MEPA.

Is-Sur Johnathan Henwood spjega illi skond il-permessi li għandhom fil-preżent l-operat tal-Wasteserv jaħdem is-siegħat skond din it-tabella imniżla hawn taħt.


<b>Specified waste management operatins</b>	<b>Permitted hours</b>
Monday to Friday	06:30hrs – 22:30hrs
Saturday	07:00hrs – 19:00hrs
Sunday and Public holiday	08:00hrs – 18:00hrs (in case of emergency only)

Is-Sur Henwood komplja jispjega illi l-Wasteserv qed titlob sabiex jitjieb l-operat ta' dan l-impjant il-ħinijiet ta' dan l-impjant jiġi estiż skond it-tabella ta' hawn taħt.

<b>Specified waste management operatins</b>	<b>Permitted hours</b>
Materials Recovery Facility/Dry Mechanical Treatment Plant – under normal operational circumstances Monday to Sunday	06:30hrs – 22:30hrs
Materials Recovery Facility/Dry Mechanical Treatment Plant – In emergency situations Monday to Sunday	Opening hours to be extended to 24:00hrs
Wet Mechanical Treatment Palnt / Anaerobic Digestion Plant Monday to Sunday	24hrs
Loading of recyclables into containers for export Monday to Saturday	07:00hrs – 18:00hrs
Maintenance and cleaning under normal circumstnces Monday to Sunday	22:30hrs – 06:30hrs
Waste Acceptance (no change) Monday to Friday Saturday	06:30hrs – 22:30hrs 07:00hrs – 19:00hrs

Is-Sindku staqsa jekk b'dan it-tibdil hux ser jkun hemm aktar ħsejjes u rwejjah.

Il-Kunsillier is-Sur John B. Camilleri saqsa x'noise emmission hemm.



Is-Sur Johnathan Henwood qal illi bl-ament ma jistax jirrispondi iżda kellhom iqabbd u lil xi hadd sabiex jimmoniterja n-noise emission.

Il-Kunsillier is-Sur Lawrence Ciantar qal li għandu jsir studju tal-livelli tal-ħsejjes minn filgħodu sa filgħaxija.

Gie nnotat illi fis-sajf l-ilmenti jżiedu rigward rwejjah u ħsejjes.

Il-Kunsillier is-Sur Lawrence Ciantar qal illi l-iskart li qed jingabar barra sakemm jiġi trasportat għandu jinżamm go containers kemm minħabba l-irwejjah u anke għax viżwalment ikerrah l-ambjent.

Is-Sindku qal illi jekk isir hoarding tkun qed telimina l-problema peress li l-munzelli ma jibqgħux jidhru minn barra.

Il-Kunsillier is-Sur Lawrence Ciantar qal illi bil-hoarding mhux ser telimina l-problema tal-irwejjah għalhekk ikun aktar aħjar illi l-plastik separat jinżamm go containers.

Il-Kunsillier is-Sur John B. Camilleri qal li jekk ser issir il-manutenzjoni iktar frekwenti ser tonqos il-problema tal-irwejjah iżda ser jżied l-istorbju.

Il-Kunsillier is-Sur Lawrence Ciantar qal li l-ewwel għandu jsir studju fuq il-ħsejjes u l-irwejjah u anke għanda tiġi indentifikata u tingħata definizzjoni iktar ċara dwar x'inhil-emergenza msemija fil-proposti.

Il-Kunsillier is-Sur John B. Camilleri qal li għandna nipressaw sabiex jkollna moniteragg tal-ħsejjes fil-prezent u b'hekk inkunu naf jekk dan it-tibdil hux ser jservi għal għar jew aħjar.

Is-Sur Johnathan Henwood issuggerixxa illi apparti s-suggerimenti tagħna għandna nitolbu lill-MEPA sabiex d-decizjoni finali tkun pubblika.

Is-Sur Johnathan Henwood qal li sa Lulju 2015 dan l-impjant jrid ikollu l-IPPC permits biex jiġu inregola mal-istandards tal-EU. Huwa kompli jgħid illi hemm xi affarijiet diffiċli li teliminhom iżda b'investiment tajjeb tista ttejjibhom, dejjem jiddependi l-ammont ta' kemm ser jiġi investit.

Il-Kunsill qabel unanimament illi aħna ma naqblux ma kif kemm jaħdem l-operat bħal issa, iktar u iktar jekk jżiedu il-ħinijiet. Il-Kunsill qabel ukoll illi għandna nkunu nafu b'kull tibdil li jkun ser jiġi implimentat u li nkunu ikkupjati f'kull korrispondenza.

Il-Kunsill irringrazzja is-Sur Jonathan Henwood tal-assistenza tiegħu.

❖ **Il-Kunsillier is-Sur Charlot Cassar daħal għal laqgħa fit-8.10pm**

**3.2 Talba għar-rifużjoni ta' danni fuq incident stradali li sar fi Triq il-Qaliet sottomessa minn Daniel Borg:**

Is-Segretarju Ezekuttiv spejga illi s-Sur Borg qiegħed hawn prezenti rigward incident li kellu fi Triq il-Qaliet fejn is-Sur Borg għabilna l-informazzjoni kollha neċessarja inkluż rapport tal-gwardjani lokali u tal-puluzija.

Is-Sur Borg qal illi kien għaddej bil-mutur tiegħu fi Triq il-Qaliet, fejn kien hemm ħofra illi ma setgħax jiskapula u waqa bil-mutur. Huwa zied jgħid illi meta waqa, huwa zgidja go karozza li kienet ipparkjata fejn għarbilha xi ħsarat ukoll. Għaldaqstant huwa gab l-istimi ta' kemm ser tiswijom sabiex isewwu l-mutur u l-karozza, liema stima ser tiswa €497.36 għaż-żewg vetturi.

Is-Sindku staqsa is-Sur Borg kif inhu nxurjat.

Is-Sur Borg wiegħbu lli hu nxurjat taht third party.

Is-Sindu qal illi huwa tal-opinjoni illi peress li hemm vettura oħra nvoluta allura dan mhux bħal meta kellna klejms oħra fil-passat, la hemm l-*insurance* għandu jiftaħ klejm ma l-*insurance*.

Is-Sur Borg qal li li diġa tkellem mal-*insurance* fejn qalulu illi hemm żewġ opzjonijiet jew dawn id-danni jithalsu mill-Kunsill mingħajr ma tinfetħ klejm jew inkella trid tinfetħ il-klejm. Huwa kopa jgħid illi jekk ser jiftaħ il-klejm hu, ser jkun qed jammetti illi kien tort tiegħu u huwa jhoss li dan l-incident ma sarx bi traskuraġni tiegħu iżda għax kien hemm ħofra. Huwa kompla jispjega illi jekk ser jiftaħ il-klejm ser jkollu jhallas l'*excess* u ser tgholilu l-*insurance* is-sena d-dieħla peress li jitlef in-*no claim bonus*.

Il-Kunsillier is-Sur Charlot Cassar staqsieh kemm għandu *no claim bonus*.

Is-Sur Borg wiegħbu li din hija l-ewwel sena li għandu n-*no claim bonus* fuq il-mutur, jiġifieri għandu madwar 10%.

Is-Sindku qal illi jekk inħallsu 70% tas-somma mitluba cioe' €497.36 tiġi s-somma ta' €348 u hekk inkunu qed inkopru d-danni fuq iż-żewġ vetturi nvoluti.

Il-Kunsill qabel unanimament illi tithallas is-somma massima ta' €348, tali ammont inħadem fuq 70% ta' €497.36 li hija skond l-istima provduta mis-Sur Borg, filwaqt illi tiġi iffirmata dikjarazzjoni bejn iż-żewġ partijiet flimkien mal-Kunsill illi qed isir qbil illi jaċċettaw l-ammont ta' €348 għad-danni u li l-Kunsill ikun eżonerat minn kwalunkwe talba oħra fuq dan l-incident. Fil-każ li r-riċevuti juru inqas, il-Kunsill iħallas 70% tar-riċevuta provduta.

❖ ***Il-Kunsillier is-Sur Daniel Spiteri daħal għal-laqgħa fis-9.00pm***

1.0 ***Qari w approvazzjoni tal-Minuti:***

1.1 ***Lagħha Nru 22(1) tas-27 ta' Ġunju 2014:***

Il-minuti ġew meħuda bħala moqrija

1.1.2 Il-Kunsillier is-Sur John B. Camilleri ġibed l-attenzjoni illi kemm ismu u kemm l-isem tal-Kunsillier is-Sur Charlot Cassar mhux imniżżla fl-ewwel paġna tal-Kunsilliera illi kienu preżenti għal-laqgħa.


1.1.3 Il-Kunsillier is-Sur John B. Camilleri ġibed l-attenzjoni illi paġna 2 artiklu 1.1.2 it-tielet paragrafu għandu jinbidel u jinqara kif ġej:

*"Il-Kunsillier is-Sur John B. Camilleri nforma lill-Kunsilliera fuq paġna 3 artiklu nru 2.1.4. Huwa spjega illi hu kien ikkomunika mal-P.R.O tal-Għaqda Mużikali Sant'Anna sabiex jitkellmu. Il-P.R.O kien qallu mill-ewwel illi jekk l-ammont ser jkun inqas minn €1500 allura ma hemmx diskussjonijiet x'jisiru."*

1.1.4 Il-Kunsillier is-Sur Daniel Spiteri ġibed l-attenzjoni illi paġna 8 artiklu 3.11 ir-raba paragrafu għandu jinbidel u jinqara kif ġej:

*"Il-Kunsillier is-Sur Daniel Spiteri qal illi anke kif qedgħin b'għoli ta' ħames sulari, għandna problema bid-dlam kollu li jaqa minn wara nofsinhar, kif ukoll nuqqas ta' parkeġġ".*

1.1.5 Il-Kunsillier is-Sur Charot Cassar qal illi huwa kien tkellem fuq il-parkeġġi ta' Triq il-Ħortan u ma ġewx imniżżla fil-minuti. Għaldaqstant dan il-paragrafu ser jitniżżel f'paġna 9 taht il-komunikazzjoni paragrafu 3.15 u ser jinqara kif ġej:



"Il-Kunsillier is-Sur Charlot Cassar staqsa jekk il-parkeġġi li hemm fi Triq il-Ħortan humiex skond l-istandards ta' TMalta".

**Il-Kunsillier is-Sur Charlot Mifsud ippropona l-approvazzjoni tal-minuti kif emendati u l-Kunsillier s-Sinjura Elisabeth Cassar issekondat. Il-votazzjoni kienet 8 favur, 0 kontra u 1 astensjoni mill-Kunsillier is-sur Sandro Gatt peress illi ma kienx preżenti fis-seduta.**

**Il-minuti ġew unanimament approvati kif emendati u ffirmati mis-Sindku u mis-Segretarju Eżekuttiv bħala dokument korrett.**

## 2.0 Punti li joħroġu mill-Minuti:

### 2.1 Laqgħa Nru 22(1) tas-27 ta' Ġunju 2014:

2.1.2 Il-Kunsillier is-Sur Charlot Mifsud staqsa fuq paġna nru.8 paragrafu 3.12 jekk sarx xi haġa fuq dan il-każ.

Il-Kunsillier is-Sur John B. Camilleri wieġbu illi kien ltaqa mas-sid u rappreżentant mill-Enemalta fejn saru arrangamenti sabiex jinqala l-arblu, u l-kaxxa titwaħħal mal-ħajt.

2.1.3 Il-Kunsillier is-Sur Daniel Spiteri nforma lill-Kunsilliera illi l-lezzjonijiet li jmiss taz-zumba ser jsir fil-waterpolo pitch u mhux fil-klabb tal-boċċi kif kien ġie mgħarref il-Kunsill fis-seduta preċedenti.

2.1.4 Il-Kunsillier is-Sur Lawrence Ciantar qal illi rigward paġna 4 paragrafu 3.2, fir-rigward tal-eks Jerma kienet ġiet sottomess applikazzjoni PA 3636/08, li kienet saret fl-2008 u l-permess kien għat-twaqqif, bini ta' lukanda 5 star u postijet residenzjali. Huwa staqsa illi jekk il-Kunsill ta' dak iż-żmien kienx għamel oġġezzjoni, għaliex jekk ma sarix oġġezzjoni dak iż-żmien, issa fil-preżent il-Kunsill ma jistax joġġezzjona.

Is-Sindku wieġbu illi wisq probabli dak iż-żmien il-Kunsill ma kienx oġġezzjona biex titwaqqa u terġa tinbena lukanda.

### ❖ **Il-Kunsillier is-Sur Charlot Mifsud ħareġ mill-laqgħa fid-9.30pm**

2.1.5 Il-Kunsillier is-Sur John B. Camilleri staqsa jekk għandiex risposta fuq paragrafu #7.2 ta' paġna 10

Is-Segretarju Eżekuttiv wieġbu li ma għandiex risposta.

2.1.6 Il-Kunsillier is-Sur John B Camilleri staqsa x'deċiżjoni ser titiehed fuq paragrafu 7.3 ta' paġna 11 rigward id-dawl ornamental. Huwa kompli jispjega illi huwa tal-opinjoni illi jinbidlu urġentament id-dawl preżenti ta' Triq La Sengle peress li huwa ta' periklu u qed jagħmel ħsara lid-djar u wara noħroġu tender għal Triq San Gwakkinn, Triq Santa Tereza u Triq il-Knisja. Huwa kompli jispjega li m'hemmx għalfejn noħroġu sejha għall-offerti jew kwotazzjoni għad-dawl fi Triq La Sengle minħabba li fit-tender preżenti hemm ir-rati għal dan ix-xogħol.

Il-Kunsill qabel unanimament illi nixtru erba fanali u jinbidlu ta' Triq La Sengle mill-Muzew sal-~~ahhar ta' Triq La Sengle~~. *mal-bidu ta' Triq La Sengle sal-Muzew*

2.1.7 Il-Kunsillier is-Sur Daniel Spiteri qal illi rigward paġna 3 paragrafu #2.1.4 bdew jergu jittkellmu rigward il-possibilita` li jsiru korsijiet tal-first aid.

### ❖ **Il-Kunsillier is-Sur Lawrence Ciantar ħareġ mill-laqgħa fl-9.40pm**

3.0 **Komunikazzjoni u Korrispondenza li s-Sindku jixtieq jressaq quddiem il-Kunsill:**

3.3 **Proposta mil-FarmAdvisory Consortium għall-attenzjoni tal-Kunsill Lokali ta' Marsaskala (35/3292/14/I):**

Il-Kunsillier is-Sur Charlot Cassar qal illi jkun aħjar illi nistiednuhom għal laqgħa tal-Kunsill li jmiss sabiex jkunu jistgħu jispjegaw aħjar.

Il-Kunsill qabel unanimament illi nistidnuhom għal-laqqgħa li jmiss.

3.4 **Korrispondenza mis-Sur Alex Cutajar tas-Summer Nights bhala risposta għall-ittra tas-Sur Reuben Buttigieg (35/3707/14/I)(35/3708/14/I):**

Il-Kunsilliera qraw il-kontenut ta' din l-ittra u jhossu li din il-kwistjoni hija bejn is-sidien tal-hwienet u dik li darba kienet assoċjazzjoni.

3.5 **Tisbieh fil-Bajja San Tumas, ittra mill-Għaqda Bajja ta' San Tumas (35/3651/14/I):**

Is-Sindku nforma lill-Kunsilliera bil-kontenut ta' din l-ittra u qal li jkun aħjar illi ssir laqgħa magħhom.

Il-Kunsill qabel unanimament.

3.6 **Programm Aqra miegħi (35/3627/14/O):**

Is-Segretarju Ezekuttiv informa lill-Kunsilliera illi dan il-programm ser jsir fl-iskola.

Is-Sindku qal illi l-librara qed titlob sabiex iżid il-hin tal-ftuħ tal-librerija.

Il-Kunsill qabel unanimament illi inżidu l-hin tal-ftuħ tal-librerija liema hin ta' ftuħ żejjed għad irid jiġi stabbilit.

3.7 **Bżonn ta' spazju sabiex l-appart tal-logħob minn JGC jitqiegħed f'garaxx:**

Is-Segretarju Ezekuttiv spjega lill-Kunsilliera li meta rbaħna l-appell kontra l-*Projekte Global Ltd l-Public Contracts Review Board* kienu qalulna illi nistgħu nipproċedu bl-iffirmar tal-kuntratt u għaldaqstant JGC għamel l-ordni ta' parti mill-apparat tal-logħob u dan peress li kien hemm ir-riskju li ma nżommux mad-deadlines u nitilfu l-fondi. Huwa kompla jispjega illi peress illi l-każ issa qiegħed il-qorti allura JGC kellu jikkancella l-appart iżda apparat minnhom ma setax jikkancella u għaldaqstant għandna bżonn li nsibu garaxx għaliex JGC ma għandhomx fejn iżommuh.

Il-Kunsillier is-Sur John B. Camilleri qal li jaf persuna illi għandu *container* u ser jistaqsih jekk jistax jselfilna dan il-kontenjer vojti biex l-appart jitqiegħed fih.

3.8 **Triq La Sengle:**

Is-Sindku qal illi x-xogħol fi Triq La Sengle ilu minn nhar is-Sibt wieqaf u kien kellem lill-Perit Aaron Abela fejn infurmah illi hemm bżonn li jsir is-*cement stabilisation* li ser jiġi jiswa madwar €6000.

Il-Kunsill qabel unanimament illi jsir is-*cement stabilisation*.

Il-Kunsillier is-Sur Charlot Cassar staqsa jekk kellniex risposta min-naħa tal-Ministeru jekk hux ser niġu rimborsati parti mill-ispejjeż għal din it-triq.

Is-Segretarju Ezekuttiv wiegħbu illi mhux ser jkollna rimbors.

### 3.9 Estenzjoni tal-kuntratt tar-Road Maintenance Ltd:

Is-Segretarju Eżekuttiv qal illi dan il-kuntrattur talab sabiex issir estenzjoni tal-kuntratt bi 30 gurnata minhabba l-intoppi li nqalgħu waqt dan ix-xogħol u b'konsegwenza ta' dan mhux ser jlaħħaq jlesti ix-xogħol fiż-żmien stipolat. Huwa koplja jgħid illi irridu ngibu l-permess min-naħa tal-*managing authority*.

Il-Kunsill ma sab l-ebda oġġezzjoni għalkemm id-deċiżjoni finali ser tittieħed mil-*Managing Authority*.

### 4.0 Awtorizzazzjoni tal-Flasijiet:

4.1 Is-Segretarju Eżekuttiv informa lill-Kunsilliera illi pagament #1471 tal-iskeda tal-pagamenti #22 gie kkanċellat.

4.2 Il-Kunsillier is-Sur Daniel Spiteri rigward il-konsum tad-*diesel* tal-vann tal-Kunsill jekk iċċekjanix fuqu.

Il-Kunsillier is-Sur John B. Camilleri qal li ġieli ra il-vann tal-Kunsill misjuq wara nofs in-nhar ġewwa *Bulebel*.

Is-Segretarju Eżekuttiv qal illi qed jieħu *r-reading qabel* ma għad-*diesel* u meta wieħed jikkompara kemm jkun għamlu *mileage* għal-ammont li ntefa *diesel* wieħed jaqbel, pero` il-moniteragg` u *r-readings* se jkun proċess kontinwu.

4.3 Is-Segretarju Eżekuttiv ipprezenta żewġ kontijiet tal-Perit Aaron Abela għall-approvazzjoni.

1) Invoice MSK 71 bl-ammont ta' €450.00

2) Invoice MSK 70 bl-ammont ta' €2692.61

Il-Kunsill qabel unanimament illi jithalsu dawn il-pagamenti.

Il-Kunsillier is-Sur Sandro Gatt ppropona l-awtorizzazzjoni tal-pagamenti u l-Kunsillier is-Sur Elisabeth Cassar issekondiet.

Il-Kunsill approva unanimament.

### 5.0 Mistoqsijiet:

Ma kienx hemm l-ebda mistoqsija.

### 6.0 Mozzjonijiet:

#### 6.1 Mozzjoni mressqa mill-Kunsillier – is-Sur Daniel Spiteri (#076-15/7/14):

"Jipproponi illi l-*harruba* illi tinsab eżatt mal-*genb tal-pitch tal-futbol tal-iskola* tiġi rilokata iktar 'il fuq lejn il-*batterija taż-Żonqor*, fejn hemm iktar sigar tal-*harrub*. Dan għaliex din il-*harruba* qed isservi ta' l-*qugħ għal xi nies* illi qed jagħmlu *abbużi taħtha*. Ma naħsibx illi hija haġa xierqa illi jkun hemm lok għal tali *abbużi eżatt ma' genb tal-grawnds tal-iskola* fejn tant tfaġġ jattendu u jipprattikaw l-*isport b'mod regolari tul is-sena kollha*".

Il-Kunsill qabel unanimament illi niktbu lill-MEPA sabiex tiġi rilokata l-*harruba*.

6.2 **Mozzjoni mressqa mis-Sindku – is-Sur Mario Calleja (#077-21/7/14):**

*“Jipproponi illi peress li issa ħafna manutenzjoni tal-bankini qed issir minn naħa tal-ħaddiema tal-IPSL, tinxtara electric mixer żgħir tal-konkos biex apparti li x-xogħol isir aħjar, innaqsu ftit mit-tbatija wkoll”.*

Il-Kunsill qabel unanimament sabiex jinxtara l-electric mixer.

6.3 **Mozzjoni mressqa mill-Kunsillier- is-Sur Charlot Mifsud (#078 – 21/7/14):**

*“Jipproponi biex il-bankini tan-naħa tal-kappella fi Triq iż-Żonqor issirilhom manutenzjoni għaliex qed issirilha ħsara bit-tyres tal-karozzi”.*

Din il-mozzjoni ser titressaq għal-laqgħa li jmiss peress illi l-Kunsillier li ressaq din il-mozzjoni ma kienx għadu preżenti waqt din is-seduta.

6.4 **Mozzjoni mressqa mill-Kunsillier- is-Sur Charlot Mifsud (#079 – 21/7/14):**

*“ Jipproponi biex isir lqugħ qabel ma taqbad it-telgħa tal-Bidni peress illi hu perikoluż u wiegied jista jaqa għal ġol-ġibjun”.*


Din il-mozzjoni ser titressaq għal-laqgħa li jmiss peress illi l-Kunsillier li ressaq din il-mozzjoni ma kienx preżenti waqt din is-seduta.

7.0 **Informazzjoni dwar l-attivitajiet mill-Kunsilliera:**

Is-Sindku nforma lill-Kunsillier illi l-Ġimgħa l-1 ta' Awissu 2014 mit-8 ta' fil-għaxija l-quddiem ser issir serata ta' għana fejn il-klabb tal-boċċi.

8.0 **Aġġornament:**

L-Aġenda ġiet eżawrita kollha u l-laqgħa spiċċat fl-10.30pm. Il-laqgħa li jmiss ser issir Nhar it-Tnejn 18 ta' Awissu 2014 fis-6.00p.m

  
\_\_\_\_\_  
**Josef Grech**  
Segretarju Eżekuttiv

  
\_\_\_\_\_  
**Mario Calleja**  
Sindku